

2 Son

Yesu wel wiak kutömweri sēen wē krismaki 60 pōta ök won sēen Sonök pep epwer kak nerek ingre mor sauröaan retēng äa. Naröak kön wiin pi öng nampēen retēng äa. Ēn narö selap kön wiin ingre mor sauröaan pël äa. Sonök pit neneren lup sant elmēere kaar omnaröa ngönötēen ngarangk è pël äēpēnäk mēea.

Pöt epël wia.

Ngön ngēs räaut 1-3

Lup sant yaauta ngönte 4-6

Ngönēn kaarötēen pepanöm ngönte 7-11

Ngön mēēt 12-13

¹O ingre mor sa, Anutu pimtēen wesaurö, ne ngönēnē wotöök nampök arimēen pep epwer retēng è yaningk. Ne yaap pan arēn lup sant yaalni. Pöt nemēt won. Ngön kēēt kat yawiaurö pitta ten pourö lup sant yaalni. ²Ngön kē tiarim naē wia epēt om wiakaim wiaapnaat. Pötaanök arēn lup sant yaalni.

³Tiar gön kēētere lup santtaring wēen Anutu Pepere Ruup, Yesu Kristo, piarpim komre kolapre yakömre mayaap pöt tiarim naē wiaap.

Tiar lup sant yaautaring öpa

⁴Arim naēaan narö Pepa gön kēēt tiarēn ök niaa pöt kat wiak ēnēm yaē pël aan kat wiak ya kē saut. ⁵Ingre mor saurö, kaalak ök yeniak. Tiar neneraan lup sant äēpa. Ngön kosang epēt ngolöpēt won, ngaanēer kat wieimaut. ⁶Lup sant yeē pötak Anutuu gön kosangta ēnēm yeē. Tiar ngaanēer gön kosangtak lup sant äēpena epēt kat wiaut. ⁷Kaar omnarö selap pan oröak yang poutē wē. Pit Yesu Kristoon, “Pi omēn sak naaröönöp,” pël yaaurö. Pötaanök nampök gön ke pëlte yaan pöt pi kaar omnamp, Kristoēn Ngaap, pël wasēpenaat. ⁸Ngarangk kēēkē ēēn. Pël yaēēn arim ya yamēngk pöta kēēt, nent kö nasēpan, pout önēēt. ⁹Omēn namp pi Kristoē ngönte taintaē wak naön ilap riak gön maimetaring irikor yaē pipop Anutu piiring naön yaē. Ēn namp Kristoē ngönte taintaē wak wē pipop Pepapre Ruup pouwaar piiring wē. ¹⁰Pötaanök namp pi arim naē wais oröak Yesuu ngönte won, maim nent ök yeniaan pöt omēn

pöp koirak arim kaatë së ulmäak yoöre ërëp manganok. ¹¹ Omën namp kaar omën pöpön yoöre ërëp mëak ompyaö yaalmë pipop pi omën pöpë ya utpet pöt kaamök yaaup.

Ngön mëët

¹² Ne arën ngön kësang ök niamaatak pepatë retëng ëëmaaten kaaö. Nem kentöök naë wais arring ngönngön ëak ërëpsawi kaö ëëpenaaten kent yaë.

¹³ Ingre mor sak nem naë wëen Anutuuk pimëen yaö wesaö eporö, pit niin yowe yenia.

[Yok pi tapët.

Ne arim pepap, Son.]